

खबर संक्षेप

इयूटी के दौरान हादसा.....

सूअरों से टकराई बाइक, वनरक्षक की हालत गंभीर

तेंदूखेड़ा। वन परिक्षेत्र अंतर्गत बासनघाट बीट में पदस्थ एक वनरक्षक सड़क दुर्घटना में



गंभीर रूप से घायल हो गया। प्राप्त जानकारी के अनुसार रविवार देर शाम लगभग 8 बजे वनरक्षक अभिराज झारिया पिता कैलाश झारिया उम्र 28 वर्ष, निवासी धनुवा धाना सिहोरा जिला जबलपुर, अपनी नियमित बीट भ्रमण इयूटी से वापस तेंदूखेड़ा स्थित निवास लौट रहे थे। इसी दौरान जंगल मार्ग पर अचानक 3डूड़ा जंगली सूअर उनके सामने आ गए। वन्यजीवों को बचाने के प्रयास में उनकी मोटरसाइकिल अनियंत्रित होकर सूअर से टकरा गई, जिससे वे गंभीर रूप से घायल होकर सड़क पर गिर पड़े। घटना की सूचना मिलते ही वन विभाग का अमला मौके पर पहुंचा एवं घटना की जानकारी पुलिस को भी दी गई और विभाग ने आवश्यक कार्रवाई शुरू कर दी गई है। विभागीय अधिकारियों द्वारा पूरे मामले की निगरानी की जा रही है।

राजस्व और खाद्य विभाग के संयुक्त जांच दल होटल, रेस्टोरेंट का निरीक्षण किया गया

दमोह। कलेक्टर सुधीर कुमार कोचर द्वारा दिए गए निर्देशों के तहत जिले में समस्त अनुविभागीय अधिकारी राजस्व एवं खाद्य विभाग के संयुक्त जांच दल द्वारा अपने-अपने अनुविभाग में संचालित प्रतिष्ठानों होटल, रेस्टोरेंट, ढाबा आदि लगभग 40 प्रतिष्ठानों पर कार्यवाही/निरीक्षण किया गया। जांच दल ने व्यावसायिक उपयोग करते हुये पाये जाने पर कुल 19 सिलेंडर धरेलु सिलेंडर जप्त कर 13 प्रकरण बनाए हैं। इनमें अनुविभाग तेंदूखेड़ा में कान्हा फैमिली रेस्टोरेंट 02, राजा मिश्रान भंडार 02, अन्नपूर्णा रेस्टोरेंट 01, अन्नपूर्णा होटल 01, अनुविभाग हटा में पंचवटी ढाबा 01, अन्नवाल भोजनालय 01, बुदेली रसोई 02 शामिल हैं। इसी प्रकार पथरिया अनुविभाग में रेस्टोरेंट में 03, दमोह अनुविभाग में अर्जुन होटल के नीचे स्टेशन के पास 01, मनोहर चाय जबलपुर नाका 01, शुक्ला भोजनालय 02, मोमोज किछई नाका 01, ब्रजवासी होटल बस स्टैंड 01 धरेलु सिलेंडर जप्त किया गया है।

युवक क्रांति संगठन द्वारा हास्य कवि सम्मेलन आज

दमोह। प्रतिवर्षानुसार युवक क्रांति संगठन द्वारा अखिल भारतीय हास्य कवि सम्मेलन का आयोजन आज 31 मार्च 2026 मंगलवार को रात्रि 9 बजे से कीर्ति स्तंभ चैराहा पर किया जा रहा है। इस हास्य कवि सम्मेलन में देश के ख्याति प्राप्त कवि शिरकत करेगें जिनमें कुंवर जावेद (राजस्थान), अतुल ज्वाला (इंदौर), भूपेन्द्र राठौर (कोटा), मुकेश मनमोजी (छपारा), डॉ.प्रेरणा ठाकरे (नीमच), डॉ.शुभम् त्यागी (मेरठ), सुशी काव्या मिश्रा (मुम्बई), श्रीमती बबिता चैबे (दमोह), काव्य पाठ करेंगे। कार्यक्रम में एक दीप विश्व शांति के नाम पर प्रज्वलित किया जायेगा साथ ही युवक क्रांति संगठन की महिला शाखा का शपथ ग्रहण,स्मारिका का विमोचन एवं प्रतिभा सम्मान भी उपस्थित अतिथियों के द्वारा किया जाएगा। कार्यक्रम की जानकारी संयोजक सुधीर विद्यार्थी ने देते हुए बताया कि इस वर्ष इस भव्य कार्यक्रम में अतिथियों में दमोह जिले के पूर्व कलेक्टर श्री प्रभुदयाल मीना,जबलपुर हाईकोर्ट की पूर्व न्यायमूर्ति श्रीमती विमला जैन,पूर्व आई.ए.एस. श्री सुरेश जैन,अजय टंडन पूर्व विधायक दमोह,श्याम शिवहरे जिलाध्यक्ष, भारतीय जनता पार्टी,रूतकीर्ति सोमवंशी पुलिस अधीक्षक दमोह पूर्व डी.एफ.ओ.अजय भट्टाचार्य,मनोज कुमार जैन,महाप्रबंधक कृषि भोपाल,आयुषीय चैकसे प्रदेश अध्यक्ष एन.एस.यू.आई भोपाल इंजी.आर.के.जैन महामंत्री कुण्डलपुर क्षेत्र पधार रहे हैं।

भक्ति श्रद्धा और उल्लास के साथ मना भगवान महावीर जन्मकल्याणक महोत्सव

पीपुल्स प्रवक्ता दमोह।

भगवान महावीर स्वामी के पावन जन्मकल्याणक महोत्सव पर दमोह नगर पूर्णतः धर्ममय वातावरण में सराबोर हो उठा। श्री दिगम्बर जैन पंचायत दमोह के नेतृत्व में एवं जैन मिलन नगर प्रमुख शाखा दमोह के संयोजन में यह भव्य आयोजन पूज्य मुनि श्री पद्म सागर जी महाराज संसंध, गणनी आर्यिका सौम्यनंदनी माता जी संसंध एवं आर्यिका श्री साधु मति माता जी संसंध के सानिध्य में अत्यंत श्रद्धा, भक्ति और उत्साह के साथ सम्पन्न हुआ।

प्रातःकाल सिटी नल से भव्य शोभायात्रा का शुभारंभ हुआ, जिसमें हजारों श्रद्धालु शामिल हुए। शोभायात्रा नगर के प्रमुख मार्गों से होती हुई नरिया जी मंदिर पहुंची, जहां 32 इंद्रों के माध्यम से भगवान श्री जी का भव्य मस्तकाम्भिक संपन्न हुआ। अभिषेक उपरांत शोभायात्रा पुनः पलंढी मंदिर होते हुए सिटी नल पहुंचकर संपन्न हुई। इसके पश्चात सिंघई मंदिर में भगवान का पुनः अभिषेक संपन्न किया गया। शोभायात्रा में



विभिन्न मंदिरों की पाठशालाओं, महिला मंडलों एवं बालिका मंडलों द्वारा अनुशासित एवं आकर्षक प्रस्तुतियां दी गईं। दिव्य घोष, भक्ति गीत एवं एकरूप वेशभूषा में किए गए प्रदर्शन ने सभी का मन मोह लिया। सुंदर एवं जीवंत झांकियों में भगवान महावीर के जीवन प्रसंगों का मनोहारी चित्रण किया गया। सुधा सागर व्यायामशाला द्वारा शस्त्र प्रदर्शन एवं गौशाला की झांकियां विशेष आकर्षण का केंद्र रहीं। लोक कलाकारों की प्रस्तुतियों ने आयोजन को और भी भव्य बना दिया। इस अवसर पर श्लुक्क श्री तात्पर्य सागर जी महाराज ने अपने ओजस्वी

प्रवचन में कहा कि तीर्थंकर भगवान का जन्म समस्त जीवों के कल्याण हेतु होता है और यह उनका अंतिम जन्म होता है। उन्होंने कहा कि भगवान महावीर का -जियो और जीने दो- का सिद्धांत आज मन मानवता के लिए मार्गदर्शक है। यदि हम उनके जीवन आदर्शों को अपनाएं, तो समाज में शांति, अहिंसा और सद्भाव स्थापित हो सकता है। आर्यिका श्री साधु मति माता जी ने अपने प्रेरणादायी प्रवचन में कहा कि गुरु आज्ञा का पालन ही सच्ची साधना है। समय के साथ चलते हुए धर्म के मार्ग पर दृढ़ रहना ही आत्मकल्याण का पथ है। उन्होंने भगवान

महावीर भगवान की भव्य शोभा यात्रा में जगह जगह उतारी गई आरती



पीपुल्स प्रवक्ता तेंदूखेड़ा।

सोमवार को 24 वें तीर्थंकर 1008 भगवान श्री महावीर स्वामी का जन्मोत्सव बड़ी धूम-धाम से मनाया गया। सुबह से सकल जैन समाज के लोग नगर के भगवान पार्ष्वनाथ जिनालय एवं भगवान शांतिनाथ जिनालय में भगवान महावीर जी की शांतिधारा, अभिषेक, पूजन-अर्चन किया गया। इसके बाद भगवान श्रीजी की पालकी सजा कर बड़ी धूम धाम से बैंड बाजों, डीजे के साथ भगवान महावीर जी की शोभा यात्रा निकाली गई। शोभा यात्रा में माताएं, बहिने, बच्चे, बूढ़े

सभी भगवान महावीर के जयकारे लगाते हुए चल रहे थे। साथ ही जगह जगह जैन परिवारों के द्वारा अपने अपने घरों के सामने रंगोलिया सजा कर भगवान महावीर स्वामी की आरती उतार कर पूजन अर्चन किया। शोभायात्रा मुख्य मार्गों से होते हुए शांतिनाथ जैन मंदिर पहुंची जहां पर विधिवत पूजन किया गया। इसके बाद पुनः शोभा यात्रा मंदिर श्रीजी की पालकी सजा कर बड़ी धूम धाम से बैंड बाजों, डीजे के साथ भगवान महावीर जी की शोभा यात्रा निकाली गई। भगवान का पालना भी झुलाया गया।

पंडित दीनदयाल उपाध्याय प्रशिक्षण महाअभियान के अंतर्गत तारादेही मंडल का प्रशिक्षण

पीपुल्स प्रवक्ता तेंदूखेड़ा।

नगर के आचार्य विद्यासागर दयोंदर पशु सेवा केंद्र गौशाला में पंडित दीनदयाल उपाध्याय प्रशिक्षण महाअभियान के अंतर्गत तारादेही मंडल का प्रशिक्षण कार्यक्रम सफलतापूर्वक संपन्न हुआ। यह महत्वपूर्ण बैठक संगठनात्मक सुदृढ़ता एवं कार्यकर्ताओं के



सर्वांगीण विकास को ध्यान में रखते हुए आयोजित की गई। इस प्रशिक्षण का मुख्य उद्देश्य कार्यकर्ताओं को संगठन की मूल विचारधारा, कार्यपद्धति, अनुशासन एवं जनसेवा के सिद्धांतों से परिचित कर उन्हें अधिक सक्षम एवं जागरूक बनाना रहा। अभियान के माध्यम से कार्यकर्ताओं में संगठन के प्रति निष्ठा और समर्पण की भावना को और मजबूत किया गया, साथ ही उन्हें समाज के अंतिम व्यक्ति तक पहुंचकर सेवा कार्य करने के लिए प्रेरित किया गया। बैठक के दौरान संगठनात्मक विषयों पर

विस्तारपूर्वक चर्चा की गई। बृथ स्तर तक संगठन को मजबूत करने, कार्यकर्ताओं की सक्रियता बढ़ाने, आगामी कार्यक्रमों की रूपरेखा तैयार करने तथा जनसंपर्क को और अधिक प्रभावी बनाने जैसे विषयों पर गंभीर विचार-विमर्श हुआ। प्रशिक्षण के विभिन्न पहलुओं जैसे कार्यकर्ता निर्माण, नेतृत्व विकास, संवाद कौशल एवं सेवा भाव पर भी विस्तार से मार्गदर्शन प्रदान किया गया। इस अवसर पर केंद्र एवं राज्य सरकार द्वारा संचालित विभिन्न जनकल्याणकारी योजनाओं को

जानकारी भी साझा की गई, ताकि कार्यकर्ता इन योजनाओं को आमजन तक पहुंचाकर अधिक से अधिक लोगों को लाभान्वित कर सकें। साथ ही जबेरा विधानसभा क्षेत्र में अब तक हुए जनहितेपी कार्यों की प्रदर्शनी का अवलोकन मंत्री धर्मेन्द्र सिंह लोधी एवं अन्य जनप्रतिनिधियों द्वारा किया गया तथा क्षेत्र के समग्र विकास हेतु

भविष्य की योजनाओं पर भी चर्चा की गई। कार्यक्रम में वरिष्ठ कार्यकर्ता गोपाल पटेल, रामेश्वर पटेल ने अध्यक्ष के रूप में गरिमाययी उपस्थिति दर्ज कराई और अपने अनुभव साझा किए। जिला मंत्री भारत सिंह ने संगठनात्मक मजबूती पर अपने विचार रखे। वहीं तारादेही मंडल प्रभारी श्रीमती विनीता कुलस्ते एवं मंडल अध्यक्ष मनोहर सिंह लोधी ने मंडल स्तर की गतिविधियों एवं आगामी कार्यक्रमों की विस्तृत जानकारी दी। बैठक में बृथ अध्यक्षों एवं कार्यकर्ताओं की सक्रिय और उत्साहपूर्ण भागीदारी देखने को

मिली, जो संगठन के प्रति उनकी प्रतिबद्धता और समर्पण को दर्शाती है। जिसके कारण जल वितरण प्रणाली पूरी तरह चरमरा गई है। नागरिकों ने संबंधित विभाग और नगर परिषद से मांग की है कि जल्द से जल्द पाइपलाइनों की मरम्मत कर जल आपूर्ति को सुचारु बनाया जाए, ताकि इस भीषण गर्मी में लोगों को राहत मिल सके।

नवनियुक्त एल्डरमेन बसंत उडुकले को दी गयी बधाई



पीपुल्स प्रवक्ता आमला।

मध्यप्रदेश शासन द्वारा समस्त प्रदेश की नगर पालिका एल्डरमेन को मनोनीत किया गया। जिसमें आमला नगर पालिका परिषद में 6 एल्डरमेन की घोषणा की गई, 3 महिला और 3 पुरुष को मनोनीत किया गया। जिसमें वरिष्ठ एवं सक्रिय भाजपा नेता बसंत उडुकले की घोषणा की गई। जिसमें वार्डवासियों सहित भाजपा कार्यकर्ता एवं मित्रों ने खुशी का माहौल बना हुआ है। भाजपा कार्यकर्ताओं एवं मित्रों ने श्री उडुकले के पास पहुंच कर फूल मालाओं और मिठाई खिलाकर उनका स्वागत किया बधाई दी। बधाई देने में युवा भाजपा नेता नितिन खातरकर,शैलेन्द्र सोलंकी,राकू जैन,पिंटू टिकार,मिलिंद देशमुख,अशोक माधनकर,पत्रकार राजेश सूर,आयुष देवडे सहित वार्डवासी मौजूद थे।

तेंदूखेड़ा में फिर चोरी: सूने मकान को निशाना बनाकर चोरों ने दिया वारदात को अंजाम

पीपुल्स प्रवक्ता तेंदूखेड़ा।

नगर में चोरी की घटनाओं का सिलसिला लगातार जारी है, जिससे क्षेत्र में दहशत का माहौल बना हुआ है। ताजा मामला रविवारडूसोमवार की दरमियानी रात का है, जब वार्ड क्रमांक 11 में चोरों ने एक सुनसान मकान को निशाना बनाया। प्राप्त जानकारी के अनुसार, नगर परिषद के कर्मचारी विनोद कुमार तिवारी, जो वर्तमान में बकस्वाहा जिला छतरपुर में पदस्थ हैं, अपने परिवार सहित किसी कार्य सिलसिले में भोपाल गए हुए थे। उनके घर के सूना था जिसका फायदा उठाकर अज्ञात चोरों ने चोरी की वारदात को अंजाम दिया।



सोमवार सुबह आसपास के लोगों की नजर जब उनके घर के मुख्य गेट और दरवाजे पर पड़, तो ताले टूटे हुए मिले। घटना की सूचना तत्काल पुलिस को दी गई। पुलिस मौके पर पहुंची और जांच प्रारंभ की, लेकिन घर के मालिक एवं परिवार के सदस्यों के अनुपस्थित होने के कारण यह स्पष्ट नहीं हो सका है कि चोरी में क्या-क्या

सामान गया है और कुल चोरी कितने की हुई है। पुलिस द्वारा श्री तिवारी को सूचना दे दी गई है, किंतु समाचार लिखे जाने तक वे तेंदूखेड़ा नहीं पहुंचे थे। उनके आने के बाद ही पता चल सकेगा। गौरतलब है कि इससे पहले 20 मार्च को भी नगर में एक सूने मकान में चोरी की घटना सामने आई थी, जिसमें लगभग 6 लाख रुपये की चोरी हुई थी। उस मामले में पुलिस ने आरोपियों को

गिरफ्तार कर न्यायालय में प्रस्तुत किया था। स्थानीय नागरिकों कमल नारायण, रवेश और गोविंद बबलू ने आशंका जताई है कि क्षेत्र में कोई संतुष्टि गिराह सक्रिय है, जो केवल सुनसान घरों को निशाना बना रहा है। उन्होंने पुलिस प्रशासन से गश्त बढ़ाने और सुरक्षा व्यवस्था मजबूत करने की मांग की है, ताकि इस प्रकार की घटनाओं पर जल्द अंकुश लगाया जा सके।

राजू सोनकपुरिया एल्डरमैन नियुक्त, सेन समाज ने किया अभिनंदन



पीपुल्स प्रवक्ता बैतूल।

सरकार ने नगरीय निकायों (नगर पालिका और नगर परिषद) में भाजपा नेताओं को एल्डरमैन नियुक्त किया है। जिसमें वे निकायों की बैठक में शामिल होकर चर्चा में भाग ले सकते हैं। बैतूल नगर पालिका में 6 एल्डरमैन नियुक्त किए हैं जिसमें राजू सोनकपुरिया का भी एल्डरमैन बनाया गया है। श्री सोनकपुरिया की नियुक्ति पर सेन समाज ने उनको शाल-श्रीफल भेंट कर और मिश्रान खिलाकर उनका अभिनंदन किया। इस अवसर पर शिवनंदन श्रीवास, सुनील सोनकपुरिया, चिंटु मदारपुरे, संजय श्रीवास, ललित रायपुरे, शशांक सोनकपुरिया, महावीर सोनकपुरिया, हरि सोनकपुरिया, अमन सोनकपुरिया, आदर्श सोनकपुरिया आदि मौजूद थे।

कोई भी गर्भवती महिला पंजीयन से न छूटे तथा सभी बच्चों का टीकाकरण सुनिश्चित हो-संयुक्त सचिव श्री कुमार

पीपुल्स प्रवक्ता दमोह।

महिला एवं बाल विकास मंत्रालय के संयुक्त सचिव और केंद्रीय प्रभारी अधिकारी , श्री अजीत कुमार ने आज जिला कार्यालय सभाकक्ष में आकांक्षी जिला कार्यक्रम (Aspirational District Programme) के अंतर्गत स्वास्थ्य, शिक्षा सहित निर्धारित इंडिकेटर्स की समीक्षा की। उन्होंने स्वास्थ्य विभाग के अधिकारियों से कहा कोई भी गर्भवती महिला पंजीयन से न छूटे, सुनिश्चित किया जायें। उन्होंने संस्थागत प्रसव, एनीमिया और टीकाकरण पर समीक्षा करते हुए आवश्यक दिशा-निर्देश दिए। उन्होंने कहा टीकाकरण से कोई भी बच्चा न छूटे, बच्चे देश के भविष्य हैं। बैठक में कलेक्टर सुधीर कुमार कोचर खास तौर पर मौजूद रहे। महिला एवं बाल विकास मंत्रालय के संयुक्त सचिव और केंद्रीय प्रभारी अधिकारी (छह्कू) श्री कुमार ने जिले में



टी.बी. रोग उन्मूलन के संबंध में चल रही गतिविधियों की जानकारी लेते हुए कहा टी.बी. के इलाज में दवा के साथ अच्छा डाइट भी आवश्यक है। इस दिशा में जिले में फुड बॉस्केट दी जा रही है, के संबंध में बताया गया। सीएमएचओ डॉ अरुधा ने बताया जनप्रतिनिधियों-गणमान्य नागरिकों

अधिकारियों-कर्मचारियों तथा समाज के लोगों द्वारा लगातार सहयोग दिया जा रहा है। इस दौरान शिक्षा विभाग की समीक्षा में जिले में शिक्षा के गुणात्मक सुधार के लिए किए जा रहे प्रयासों तथा स्कूल भवनों की मरम्मत गौण खर्च मद से कराये जाने की जानकारी दी गई। बताया गया प्रथम चरण में 187 स्कूल भवन, द्वितीय चरण में 102 और अब 135 स्कूल भवनों की मरम्मत के काम लिए जा रहे हैं। स्कूलों में पुस्तक वितरण के संबंध में डीपीसी श्री द्विवेदी ने बताया 01 अप्रैल से छात्रों को पुस्तक वितरण किया जायेगा, अभी 40 प्रतिशत पुस्तकें आ चुकी हैं, सत्र प्रारंभ होते ही वितरण

प्रारंभ किया जायेगा। इसी क्रम में कृषि विभाग द्वारा विस्तार से की जा रही गतिविधियों की जानकारी दी गई। इस दौरान महिला बाल विकास, पशु चिकित्सा सहित अन्य विभागों के इंडिकेटर्स पर समीक्षा कर आवश्यक दिशा-निर्देश देते हुए तदनुसार कार्रवाई के लिए कहा गया। इस आयोजित बैठक में कलेक्टर सुधीर कुमार कोचर ने कहा संयुक्त सचिव श्री अजीत कुमार सर का मार्गदर्शन मिला और लगातार मार्गदर्शन में जिला सभी इंडिकेटर्स में और बेहतर करेगा। उन्होंने कहा जिले को 03 करोड़ रुपये का पुरस्कार मिला है, का प्रोजेक्ट समय सीमा में बनाकर भेज दिया जायेगा, और आगे बेहतर बनाकर करने की बात कही। जिले में नरवाई प्रबंधन और जैविक हाट, नेचुरल फार्मिंग, विलेज टूरिज्म की दिशा में किए जा रहे प्रयासों की जानकारी दी गई।

हादसे को न्योता दे रहे भूसे से भरे ओवरलोड वाहन, मनमानी जारी पुलिस प्रशासन नहीं करता कार्रवाई

पीपुल्स प्रवक्ता तेंदूखेड़ा।

इन दिनों गेहूँ और चना की कटाई के बाद बना भूसा ले जा रहे वाहन राहगीरों के लिए मुसीबत बन गए हैं जबलपुर दमोह तारादेही और सागर सहित अन्य मार्गों से गुजर रहे ओवरलोड वाहनों में क्षमता से अधिक भूसे से भरे वाहनों से दुर्घटना का अंदेश बना रहता है। आए दिन क्षमता से अधिक मात्रा में भूसे से भरे वाहन गुजरते रहते हैं। वहीं दिन में इनके पीछे बाइक सवार का चलना मुश्किल हो है जाता है क्योंकि फूटे तिरपाल से ये भूसा बाहर उड़ता रहता है रात में दुर्घटनाओं का अधिक अंदेश रहता है। वाहन की बाँडी से काफी बाहर तक भूसा पार होने से इनके पीछे चलने वाले वाहन दिखाई नहीं देते हैं। सड़कों की चौड़ाई कम होने से सामने से आ रहे वाहनों को जगह नहीं मिल पाती है जिसके कारण आए दिन आधा आधा घंटे तक जाम जैसे हालात बन जाते हैं वहीं पीछे चलने वाले वाहन भी ओवरटेक करने में कई बार दुर्घटना का शिकार हो जाते इस और पुलिस प्रशासन द्वारा कोई कार्रवाई नहीं की जा रही है जिससे प्रतीत होता है किसी दिन इन भूसा वाहनों से बड़ा हादसा घटित हो सकता है।

